

गर्मी अथवा प्रकाश 4. अत्यधिक ताप, बहुत गर्मी 5. भावातिरेक 6. उत्साह, हिम्मत, जोश 7. प्रकाश, चमक *स.क्रि./अ.क्रि.* 1. आग जलाना, आग लगाना, अग्नि प्रज्वलित करना 2. प्रेरणा प्रदान करना, चेतना उत्पन्न करना, भावनाओं को प्रोत्साहित करना, उकसाना, उत्तेजित करना 3. उत्तेजित हो जाना, प्रेरित होना, उत्साहित होना 4. सेंकना, लाल करना, आँच दिखाना, पकाना, जलाना 5. बंदूक चलाना, गोली दागना, गोलाबारी करना 6. निकाल कर बाहर करना, नौकरी से बर्खास्त करना, पदच्युत करना।

फैल *स्त्री.* (देश.) 1. विस्तार, फैलाव 2. किसी काम को कराने के लिए बालक द्वारा किया जाने वाला हठ, दुराग्रह, अपना हठ पूरा करने के निमित्त की जाने वाली चेष्टा जैसे- जमीन पर लोट-पोट होना, बहुत रोना आदि ढोंग।

फैलना *अ.क्रि.* (देश.) 1. प्रस्तुत होना, विस्तार प्राप्त करना, पसरना 2. इधर-उधर बढ़कर अधिक स्थान घेर लेना *प्रयो.* वृक्ष, लता आदि सब खूब फैल रहे हैं 3. क्षेत्र, सीमा आदि का विस्तार होना, वृद्धि प्राप्त करना 4. बिखरना *प्रयो.* गिरते ही अनाज चारों ओर फैल गया 5. प्रचार प्राप्त करना, प्रचलित होना *प्रयो.* फैशन बहुत तेजी से फैल रहा है 6. नाम आदि का प्रसिद्धि प्राप्त करना जैसे- भ्रष्टाचार विरोधी आंदोलन के कारण अन्ना-हजारे का नाम सब ओर फैल गया 7. शरीर का स्थूल हो जाना *प्रयो.* गरिष्ठ भोजन करने से प्रायः शरीर फैल जाता है 8. व्यापक क्षेत्र में चर्चा का विषय बनना *प्रयो.* बुरे समाचार तेजी से फैलते हैं 9. क्षेत्र-विशेष में अधिक सक्रिय होना *प्रयो.* आजकल दिल्ली में डेंगू-बुखार फैल रहा है 10. दूर-दूर तक पहुँचना *प्रयो.* कपूर की सुगंध बहुत जल्दी फैलती है 11. आगे बढ़ते जाना, सीमा का अतिक्रमण करना *प्रयो.* उन्हें थोड़ी-सी जगह क्या दी, अब तो उनके पैर सारे में फैलते जा रहे हैं 12. मुख-विवर या किसी अवकाश का विस्तृत होना, अधिक खुलना।

फैलसूफ *वि.* (तत्.) फिजूल-खर्च *पुं.* (अर.) 1. ज्ञानी, विद्वान 2. वैज्ञानिक 2. धूर्त, छली, वंचक, मक्कार।

फैलसूफी *स्त्री.* (तत्.) 1. फिजूल खर्ची, अपव्यय 2. धूर्तता, वंचकता, चालाकी, मक्कारी।

फैलाना *स.क्रि.* (देश.) 1. प्रसारित करना, प्रसारण 2. कुछ दूर तक स्थान घेरना 3. वस्तु अथवा स्थान का विस्तार करना, विस्तृत करना, पसारना 4. क्षेत्र-सीमा आदि का विस्तार करना *प्रयो.* राज्य फैलाना 5. बिखेरना *प्रयो.* सुखाने के लिए अनाज फैला दो 6. बिछाना *प्रयो.* दरी फैला दो 7. प्रचार करना, प्रचलित करना जैसे- दूरदर्शन आदि पर विज्ञापनों से फैशन बड़ी जल्दी फैलता है 8. नाम प्रसिद्ध करना *प्रयो.* अहिंसा पूर्ण स्वतंत्रता संग्राम ने गाँधी जी का नाम सारे विश्व में फैला दिया 9. समाचार, सूचना आदि को व्यापक क्षेत्र में चर्चा का विषय बनाना *प्रयो.* संचार माध्यमों से खबर बड़ी तेजी से फैल जाती है 10. शरीर को स्थूल करना *प्रयो.* गरिष्ठ भोजन खा-खाकर तथा व्यायाम न करके तुम अपना शरीर फैला रहे हो 11. मुख-विवर आदि को विस्तृत करना, अधिक खोलना *प्रयो.* मुँह फैलाकर दाँत दिखाओ 12. अधिक प्रभाव दिखाना *प्रयो.* गंदगी ने नगर में हैजा फैला दिया 13. हिसाब की पूरी प्रक्रिया दर्शाना, लेखा तैयार करना या लेखा लगाना *प्रयो.* घर की सफेदी कराने में एक लाख का खर्च आएगा जरा फैला कर बताओ 14. गुणा-भाग आदि के ठीक होने की परीक्षा करना, जाँच-पड़ताल करना *प्रयो.* मजदूरी पर खर्च हुए बीस हजार को जरा फैला कर देखें ठीक हिसाब लगा कि नहीं 15. तानते हुए आगे बढ़ना *प्रयो.* विश्राम करना है तो पैर फैला लो

फैलाव *पुं.* (देश.) 1. फैले होने की अवस्था अथवा भाव 2. विस्तार-क्षेत्र, उतना स्थान जितने में वस्तु फैली है 3. प्रचार 4. प्रसार 5. वृद्धि।

फैशन *पुं.* (अं.) 1. बनावट 2. शैली, रीति, विधान, ढंग, रिवाज 3. ढाँचा 4. नक्शा 5. तरीका 6. पहनावे (वेशभूषा) तथा साज शृंगार का प्रचलित